

За правы чалавека

Віцебскі рэгіянальны праваабарончы бюлетэнь

№ 8 (103)

21-30 красавіка 2015 г.

ВІЦЕБСКАЯ ГАРАДЗКАЯ ПРАКУРАТУРА АДМОВІЛА АПАЗЫЦЫЙНАМУ ПАЛІТЫКУ Ў ПРАКУРОРСКІМ ПРАТЭСЬЦЕ

Пракурор Віцебску Юры Раманоўскі адмовіў сябру Кансэрватыўна-хрысьціянскай партыі БНФ Яну Дзяржаўцаву ў пракурорскім пратэсьце на рашэньне Віцебскага гарадзкога выканаўчага камітэту «Аб масавых мерапрыемствах у горадзе Віцебску», якое, на думку палітыка, супярэчыць пастанове Савету Міністраў Рэспублікі Беларусь.

Зьвярнуцца ў пракуратуру Яна Аляксеевіча падштурхнула тая акалічнасьць, што на цягам 6 гадоў з боку мясцовых уладаў ён атрымаў забароны на правядзеньне больш як сарака масавых мерапрыемстваў — пікетаў, мітынгаў і шэсьцяў. Падставай для гэтых забаронаў была адсутнасьць у спадара Дзяржаўцава дамоваў зь міліцыяй, камунальнымі службамі і мэдустановамі на абслугоўваньне імі масавым мерапрыемстваў. Усе спробы заключыць дамовы заканчаліся катэгарычнымі адмовамі з боку кіраўніцтва міліцыі і гарадзкой паліклінікі. Як правіла, мэдыкі дамаўляліся заключыць дамовы з прычыны вялікай загрузанасьці работнікаў хуткай дапамогі, а ў міліцыі адмовы аргументавалі тым, што на пачатку ўлады павінны дазволіць масавае мерапрыемства: у выпадку, калі такі дазвол будзе атрыманьні, то калі ласка — дамову складзем.

Абскарджаньне рашэньняў кіраўнікоў віцебскіх выканкамаў ў судах не дапамагло вырашыць праблему. Судзьдзі толькі разводзілі рукамі: маўляў, ня можам змусіць органы і ўстановы заключыць дамовы, няма ў нас на тое паўнамоцтваў.

Тым ня менш Ян Дзяржаўцаў настойліва шукаў выхад з сытуацыі, якая склалася. Бо права на правядзеньне масавых мерапрыемстваў гарантаванае канстытуцыяй і дзейным заканадаўствам, а рэалізаваць гэта права ў Віцебску немагчыма!

Зьмяніць цяперашняе становішча з татальнай забаронай праводзіць масавыя мерапрыемствы ў Віцебску можна, на думку палітыка, толькі зьмяніўшы рашэньне Віцебскага гарадзкога выканаўчага камітэту ад 10 ліпеня 2009 году № 881 «Аб масавых мерапрыемствах у горадзе Віцебску».

І такая магчымасьць зьявілася, калі ў Беларусі сталі ўносіцца зьмены ў падобныя рашэньні мясцовых уладаў, бо гэтыя рашэньні супярэчылі пастанове Савету

Міністраў Рэспублікі Беларусь ад 5 сакавіка 2012 году № 207. Гэтая ўрадавая пастанова фактычна адмяняла неабходнасьць заключэньня дамоваў зь міліцыяй для забесьпячэньня ёю грамадзкага парадку падчас правядзеньня масавых мерапрыемстваў.

Але мінула больш за тры гады пасля прыняцьця пастановы, а чыноўнікі Віцебскага гарадзкога выканаўчага камітэту не палічылі неабходным зьмяніць рашэньне № 881. На думку палітыка, гэткае бязьдзейнасьць мясцовых уладаў выразна парушае Закон Рэспублікі Беларусь «Аб нарматыўных прававых актах Рэспублікі Беларусь». Згодна з артыкулам 10 гэтага Закону, нарматыўны прававы акт вышэйстаячага дзяржаўнага органу (у нашым выпадку — ураду) мае

большую юрыдычную сілу ў адносінах да нарматыўных прававых актаў ніжэйстаячага дзяржаўнага органу (г.зн. Віцебскага гарвыканкаму).

У сакавіку бягучага году, пасля чарговай забароны пікету, Ян Дзяржаўцаў зьвярнуўся да пракурора Віцебску Юрыя Раманоўскага з просьбай апратэставаць рашэньне Віцебскага гарвыканкаму № 881 «Аб масавых мерапрыемствах у горадзе Віцебску» як супярэчнае пастанове Саў-

пярэчнае пастанове Саў-міну № 207. Таксама ён прасіў пракурора вынесці афіцыйнае папярэджаньне службовым асобам гарвыканкаму, якія своечасова не ініцыявалі зьмены ў рашэньні № 881 і, такім чынам, не ліквідавалі неадпаведнасьць мясцовага заканадаўчага акту пастанове ўраду.

Атрымаўшы адказ ад пракурора гораду Раманоўскага, апазыцыянер застаўся незадаволены ім: вартавы законнасьці палічыў недастатковымі довады Дзяржаўцава для прынясьня пратэсту на рашэньне № 881, а таксама для абвяшчэньня афіцыйных папярэджаньняў службовым асобам Віцебскага гарвыканкаму.

Цяпер Ян Дзяржаўцаў рыхтуе скаргу ў Віцебскую абласную пракуратуру і спадзяецца на тое, што зможэ пераканаць тамтэйшых пракурораў запатрабаваць ад гарадзкога выканаўчага камітэту прывесці нарматыўнае рашэньне № 881 «Аб масавых мерапрыемствах у горадзе Віцебску» ў адпаведнасьць зь дзейным заканадаўствам.



Ян Дзяржаўцаў

Віцябчук дамогся пакарання судзьдзі, якая не дала яму азнаёміцца з пратаколам судовага паседжання



Аляксандар Антоненка

гай у Вярхоўны Суд...

Судзьдзя Жарыкава пісьмова паведаміла ў адказ на хадайніцтва, што падставаў для азнаямленьня заяўніка з пратаколам судовага паседжання ня маецца. Аляксандар Антоненка палічыў, што судзьдзя парушыла ягоныя правы, і звярнуўся са скаргай у найвышэйшую судовую ўстанову краіны. У сваёй скарге ў Вярхоўны Суд ён напісаў:

«Судзьдзя абавязаная забяспечыць удзельнікам адміністрацыйнага працэсу магчымасьць азнаёміцца з пратаколам судовага паседжання, а ўдзельнікі адміністрацыйнага працэсу маюць права прадставіць свае заўвагі ў дачыненні да яго паўнаты і правільнасьці складаньня. Лічу рашэньне судзьдзі суду Кастрычніцкага раёну г. Віцебску Жарыкавай А.С. не заснаваным на законе».

Вярхоўны Суд пераслаў скаргу спадара Антоненкі ў Віцебскі аб-

ласны суд, старшыня якога Мікалай Хамічонак прызнаў яе слушнасьць. Ён пацьвердзіў, што ў адпаведнасьці з артыкулам 11.8 Працэсуальна-выканаўчага кодэксу аб адміністрацыйных правапарушэньнях усе ўдзельнікі адміністрацыйнага працэсу маюць права цягам трох дзён падаць свае заўвагі наконт паўнаты і правільнасьці складаньня пратаколу судовага паседжання. Гэтым правам валодаюць у тым ліку і сьведкі як удзельнікі працэсу.

«Такім чынам, судзьдзёй неабгрунтавана адмоўлена Вам у азнаямленьні з пратаколам судовага паседжання. У сувязі з выкладзеным судзьдзю суду Кастрычніцкага раёну г. Віцебску Жарыкавай А.С. строга ўказана на недапушчэньне ў далейшай працы гэтых парушэньняў і дачу Вам магчымасьці рэалізаваць сваё права на азнаямленьне з пратаколам судовага паседжання. Па выніках працы за месяц судзьдзя Жарыкава А.С. дэпрэміяваная», — паведаміў кіраўнік абласнога суду скаргніку.

2

№ 8 (103) 21-30 красавіка 2015 г.

За правы чалавека

Жыхар Віцебску, падвергнуты арышту за ўдзел у фотасэсіі, падаў скаргу ў КПЧ ААН

Віцябчук Пётар Бярлінаў звярнуўся з індывідуальнай скаргай у Камітэт па правах чалавека ААН, бо ён быў, на яго думку, незаконна і несправядліва падвергнуты кароткатэрмінаму пазбаўленьню волі па адміністрацыйнай справе.

Нагодай для такога сурога пакарання паслужыў выпадковы ўдзел Пятра ў групавым фатаграфаванні на адной з вуліц гораду. Судзьдзя суду Чыгуначнага раёну Віцебску Алена Цыганкова ўсьлед за маёрам міліцыі Аляксандрам Рыбаковым палічыла фатаграфаваньне масавым мерапрыемствам, прызнала Бярлінава вінаватым і падвергла адміністрацыйнаму арышту на трое сутак з утрыманьнем яго ў ізалятары часовага ўтрыманьня.


У сваёй скарге Бярлінаў прыводзіць довады таго, што ён стаў ахвярай дзеяньняў з боку дзяржаўных органаў і арганізацыяў. Так, Пётар паведамляе пра тое, што касацыйная і наглядная судовыя інстанцыі, куды ён звяртаўся са скаргамі на рашэньне судзьдзі Цыганковай, разгледзелі скаргі не на яго карысьць. Паводле меркаваньня заяўніка, судзьдзя Цыганкова была прадурэтай. Яна адназначна прыняла бок абвінавачваньня і не стала высвятляць усе акалічнасьці, фактычны бок справы, ня стала знаходзіць аб'ектыўныя дадзеныя яго невінаватасьці і недатычнасьці.

На думку Бярлінава, судовое рашэньне суду першай інстанцыі не зьяўлялася справядлівым. Усе ўдзельнікі фотасэсіі былі пакараныя штрафам. І толькі ён адзін за тое ж самае правапарушэньне, што і астатнія (удзел у пікетаванні), быў падвергнуты адміністрацыйнаму арышту. Бо гэты від пакарання расцэньваецца грамадзтвам і дзяржавай як найбольш карны, г.зн. ужываецца толькі ў крайніх, асаблівых выпадках у адміністрацыйнай вытворчасці.

«Адміністрацыйны арышт успрыняты мною як пакараньне, не працэсійнае ўчыннаму дзеянню. Бо калі мае паводзіны расцэньваць як удзел у пікеце, то маімі ўчынкамі не былі ўшчэпленыя правы і рэпутацыя іншых асоб. Да таго ж я не рабіў замах на бяспекку, грамадзкі парадок і маральнасьць насельніцтва, якія ахоўваюцца дзяржавай. Прынамсі, мне не ставілася ў віну гэта судом», — сьцьвярджае Бярлінаў.

Ён мяркуе, што з боку дзяржавы грубым чынам было парушанае яго права на справядлівы, бесстароньні і незалежны суд. І выказвае шкадаваньне, што касацыйная і наглядная судовыя інстанцыі не ўлічылі ўсе яго довады і рэабілітуючыя акалічнасьці.

Пётар Бярлінаў, пакрыўджаны беларускай дзяржавай грамадзянін, просіць Камітэт па правах чалавека прызнаць яго скаргу прымальнай для разгляду па сутнасьці. Ён настойвае на тым, каб Рэспубліка Беларусь была прызнаная парушальнікам Міжнароднага пакту аб грамадзянскіх і палітычных правах, ліквідавала ўсе дапушчаныя парушэньні і аднавіла яго грамадзянскія правы, а таксама пакрыла яму маральную шкоду ў выглядзе грашовай кампэнсацыі.



Пётар Бярлінаў

Генэральная пракуратура ня стала рэагаваць на паведамленьне віцебскага праваабаронцы аб парушэньнях закону

Зварот у Генэральную пракуратуру Валер Місьнікаў падаў пасля таго, як ня змог дамагчыся праўды на мясцовым узроўню. Раней з аналягічнымі зваротамі, у якіх паведамляў пра парушэньне заканадаўства міліцыянтамі і судзьдзямі, датычнымі да рэпрэсіяў супраць журналістаў – удзельнікаў сумнавядомай фотасэсіі з клеткамі ў птушкі, праваабаронца звяртаўся ў Віцебскую гарадзкую і абласную пракуратуры, але беспаспяхова.



Валер Місьнікаў

Нагадаем, у лістападзе 2014 году віцебскія журналісты і грамадзкія актывісты далучыліся да сусветнай акцыі «Станем за журналістыку». Яны зладзілі фотасэсію на фоне графіці з выявай зробленай з газэты птушкі, якая вырываецца з клеткі на волю. Працягваючы тэму аўтара графіці, удзельнікі фотасэсіі трымалі ў руках папяровыя клеткі і птушак-арыгамі. Здымкі былі размешчаныя ў інтэрнэце і пасля сталі падставай для прыцягненьня ўдзельнікаў фотасэсіі да адміністрацыйнай адказнасьці – начальнік аддзелу аховы прафіляктыкі і правапарадку міліцыі Чыгуначнага раёну Віцебску маёр Аляксандар Рыбакоў і судзьдзі палічылі, што фотасэсія зьяўлялася несанкцыянаваным пікетам.

У сваім звароце ў гарадзкую пракуратуру Валер Місьнікаў спрабаваў давесці яе супрацоўнікам, што маёр міліцыі Аляксандар Рыбакоў і судзьдзі Чыгуначнага райсуду Віцеб-

ску Алена Цыганкова і Дзяніс Губанаў, здзяйсняючы расправу над журналістамі і грамадзкімі актывістамі, парушылі законы краіны і Канстытуцыю. Ён слухна меркаваў, што задача пракуратуры – нагляд за захаваньнем законнасьці, а таму яна мусіць старанна правяраць усе паведамленьні пра супрацьпраўныя дзеянні. Аднак у гарадзкой пракуратуры ня сталі разбірацца, ці парушылі службовыя асобы міліцыі і суду закон. Ня сталі ўнікаць у справу і ў абласной пракуратуры, куды Валер Місьнікаў накіраваў скаргу на бяздзейнасьць пракурора гораду.

Праваабаронца спадзяваўся, што дапаможа ва ўсім разабрацца Менск. Але зварот у генэральную пракуратуру таксама ня даў плёну. Начальніца аддзелу па наглядзе і захаваньні правоў і свабод грамадзян Марына Папова, як раней і пракуроры мясцовага ўзроўню, паведаміла праваабаронцу, што ён, маўляў, ня мае паўнамоцтваў прадстаўляць інтарэсы асоб, прыцягнутых да адміністрацыйнай адказнасьці, бо ў яго няма даверанасьці, аформленай належным чынам, прадстаўляць іх інтарэсы.

Валер Місьнікаў дужа здзіўлены такім стаўленьнем пракурорскіх работнікаў да яго зваротаў. Ён жа зусім не збіраўся дзейнічаць ад імя пакараных журналістаў і актывістаў як іхны прадстаўнік. Яго мэтай была паказаць пракурорам на незаконнасьць дзеяньняў службовых асоб. Кожны грамадзянін, якому стала вядома пра парушэньні закону і Канстытуцыі, мае права паведаміць пра іх у пракуратуру – і абавязак пракуратуры разабрацца, ці сапраўды дратаваньне закону мела месца. Але ў пракуратуры, выходзіць, па-іншаму глядзяць на правы грамадзян і свае абавязкі: грамадзянін ня можа проста так звярнуцца ў пракуратуру з паведамленьнем пра правапарушэньне – ён, аказваецца, мусіць мець яшчэ нейкія даверанасьці...

Віцебскаму актывісту адмоўлена ў доступе да правасудзьдзя



Аляксандар Холад

Адстойваючы свае правы і законныя інтарэсы, жыхар Віцебску Аляксандар Холад цягам апошніх гадоў вядзе ліставаньне зь дзяржаўнымі органамі і судамі ўсіх узроўняў. Аднак яму так і не ўдалося абараніць сябе ад самавольства і злоўжываньняў з боку прадстаўнікоў дзяржаўнай улады.

У лютым гэтага году Аляксандар Холад звярнуўся да прэзыдэнта краіны як гаранта законнасьці. Прычынай звароту паслужыў той факт, што старшыня Вярхоўнага суду Вадзім Сукала і яго намесьнікі не разгледзелі ягоную скаргу па сутнасьці, бо ў скаргах прысутнічала адкрытая жорсткая крытыка працы суду Чыгуначнага раёну Віцебску. Таксама ў зваротах ўскрываліся злоўжываньні службовым становішчам некаторых судзьдзяў гэтага раённага суду. Шукальнік праўды Аляксандар Холад у доказ сваіх слоў гатовы быў пайсьці на крайнія меры – прайсьці праверку на дэтэктары хлусьні.

Аднак дробны чыноўнік Адміністрацыі прэзыдэнта ня даў ходу скарге Аляксандра Холада, і кіраўнік дзяржавы так і не даваўся пра парушэньне кіраўнікамі Вярхоўнага суду яго права на доступ да правасудзьдзя.

Дзеянні чыноўніка былі абскарджаныя. Аднак яго непасрэдным кіраўнік, на імя якога была накіраваная скарга, начальнік галоўнага ўпраўленьня па працы са зваротамі грамадзян і юрыдычных асоб Адміністрацыі прэзыдэнта Станіслаў Буко адмовіў у разглядзе звароту па надуманых падставах.

Цяпер Аляксандар Холад задумаўся, што рабіць далей. Адзіным магчымым спосабам абараніць сваё права на доступ да суду ёсьць падача скаргі ў Камітэт па правах чалавека ААН. Але беларуская бюракратыя мае глухую абарону ад рашэньняў гэтай аўтарытэтай міжнароднай праваабарончай арганізацыі. Формальна прызнаючы рашэньні згаданага квазисудовага органу, уладнасьці спасылаюцца на тое, што гэтыя рашэньні носяць нібыта рэкамэндацыйны характар і не зьяўляюцца абавязковымі для выкананьня.

Начальнікі месцаў несвабоды Віцебшчыны ня бачаць неабходнасці асвятлення дзейнасці іх устаноў у незалежных СМІ

Каля тузіну заяваў у папраўчыя ўстановы, ЛПП і СІЗА Віцебскай вобласці разаслаў праваабаронца і незалежны журналіст Леанід Сьвецік. У сваіх заявах ён прасіў даць яму магчымасць наведаць згаданыя ўстановы для падрыхтоўкі журналісцкага матэрыялу аб умовах утрымання і побыце асоб, што знаходзяцца ў іх. Ніводная з заяваў задаволеная не была.

Усе адказы, атрыманыя Леанідам Сьвецікам, напісаныя нібыта пад капірку — у патрэбных месцах мяняюцца толькі назвы ўстаноў. «Асвятленьнем дзейнасці папраўчых устаноў у крымінальна-выканаўчай сыстэме займаюцца ведамасныя пэрыядычныя выданні, такія як газета "На страже" і газета "Трудовой путь", якія ў поўнай меры аглюстроўваюць стан побыту і ўмоваў утрымання...» — слова ў слова паўтараецца ва ўсіх адказах.

«У цяперашні час адміністрацыя — на гэтым месцы кожны з начальнікаў знайшоў час, каб адкарэктаваць стандартны тэкст і ўставіць сюды назву сваёй установы — ня бачыць неабходнасці дадатковага асвятлення дзейнасці ўстановы ў іншых пэрыядычных выданнях».

Зрэшты, адзін зь адказаў, атрыманы раней за ўсіх, адрозніваецца ад астатніх. Начальнік папраўчай каленіі № 8 (г. Ворша) паспешліва напісаў нестандартны тэкст, паведаміўшы заяўніку, што ягоны зварот дасланы ва ўпраўленне Дэпартаменту выканання пакаранняў (ДВП) МУС Рэспублікі Беларусь па Віцебскай вобласці для ўзгаднення і прыняцця канчатковага рашэння на конт наведвання папраўчай установы. Прышлося за начальніка каленіі адказваць першаму намесніку начальніка абласной управы — але той не праявіў асаблівай

фантазіі і напісаў цытаваны вышэй шаблённы тэкст.

Такім чынам, на думку кіраўнікоў устаноў ДВП Віцебскай вобласці, грамадзяне могуць атрымаць поўную, аб'ектыўную і ўсебаковую інфармацыю пра жыццё людзей, што знаходзяцца па той бок калючага дроту, калі будуць чытаць ведамасную міліцэйскую прэсу. І гэтай інфармацыі цалкам дастаткова, больш — ня трэба!

Вось як апісваецца згаданая ведамасная прэса.

Газета «На страже» — друкаваны орган Міністэрства ўнутраных спраў Рэспублікі Беларусь. Пра яе кола тэмаў і рэдакцыйную палітыку можна даведацца на афіцыйнай старонцы газеты на сайце МУС: «У адпаведнасці з распараджэннямі міністра ўнутраных спраў у аснову асноў сваёй дзейнасці журналісты рэдакцыі ставяць стварэнне разнажанравых публікацыяў, якія аглюстроўваюць тэмы службовай і ўлікова-рэгістрацыйнай дысцыпліны, захавання асноватворных загадаў, папулярнага перадавога досведу, прафіляктыкі розных відаў злачынстваў і правапарушэнняў». Іншымі словамі — міліцэйская газета пераважна для супрацоўнікаў, курсантаў і вэтэранаў МУС. Хаця, як вынікае з адказаў начальнікаў віцебскіх устаноў ДВП, яна, апроч іншага, яшчэ і «ў поўнай меры асвятляе стан побыту і ўмоваў утрымання асуджаных».

Затое другая згаданая начальнікамі ўстановаў ДВП газета выдаецца непасрэдна самім ДВП і прызначаная адмыслова для сядзельцаў. Гарадзенскі журналіст Андрэй Пачобут, які правёў некалькі месяцаў у СІЗА, так напісаў пра яе ў



Леанід Сьвецік

сваім лісьце на волю (гэты ліст апублікавала жонка журналіста ў блогу ў LiveJournal): «Толькі ў турме даведаўся, што ў зняволеных ёсць свая газета. Называецца яна "Трудовой путь" і выдае яе Дэпартамент выканання пакаранняў МУС. У тутаўшым народзе яе зваюць найначай як "Козлиный путь". І трэба прызнаць, што такую гордую назву яна носіць цалкам заслужана. Традыцыйна ўвесь нумар забіты пагэтычнымі лістамі зэкаў, у якіх яны нястрымна хваляць турэмных начальнікаў і пачальнікаў за тое, што наставілі іх на праўдзівы шлях, адкрылі вочы і г.д. і г.т.п. Агным словам, звычайная бальшавіцкая перакоўка. І кошт гэтай перакоўкі таксама вядомы — умоўна-датэрміновае вызваленне (УДВ)».

Можна, вядома, паставіць пад сумнеў словы гарадзенскага журналіста, які даў нядобрую ацэнку газэце ДВП МУС. Магчыма, «Трудовой путь» — узор аб'ектыўнасці, які, паведамляючы чытачам, як усё добра за кратамі, піша найчысцейшую праўду. Аднак калі гэта так, то чаму б начальнікам месцаў пазбаўлення або абмежавання волі не пусціць у свае ўстановы журналістаў, каб тыя на ўласныя вочы пабачылі, як бездакорна ў гэтых установах трымаюцца законнасці і парадку, і расказалі пра гэта шырокаму колу грамадзкасці праз незалежныя СМІ?